

اصول ترجمہ و تفسیر

مولانا ابوالکلام آزاد

ہر عہد کا مصنف اپنے عہد کی ذہنی آب و ہوا کی پیداوار ہوتا ہے۔ اور اس قاعدے سے صرف وہی دماغ مستفید ہوتے ہیں جنہیں مجتہدانہ ذوق و نظر کی قدرتی بخشش نے صفت عام سے الگ کر دیا ہو چنانچہ ہم دیکھتے ہیں کہ اسلام کی ابتدائی صدیوں سے لے کر قرون اخیر تک جس قدر مفسر پیدا ہوئے ان کا طریق تفسیر ایک رو بہ منزل معیار فکر کی مسلسل زنجیر ہے جس کی ہر پھٹی کڑی پہلی کڑی سے پست تر اور ہر سابق لاحق سے بلند تر واقع ہوئی ہے۔ اس سلسلے میں جس قدر اوپر کی طرف بڑھتے جاتے ہیں۔ حقیقت زیادہ واضح، زیادہ بلند اور اپنی قدرتی شکل میں نمایاں ہوتی جاتی ہے۔ جس قدر نیچے اترتے آتے ہیں حالت برعکس ہوتی جاتی ہے۔

یہ صورت حال فی الحقیقت مسلمانوں کے عام دماغی منزل کا قدرتی نتیجہ تھی۔ انہوں نے جب دیکھا کہ قرآن کی بلند یوں کا ساتھ نہیں دے سکتے تو کوشش کی کہ قرآن کو اس کی بلند یوں سے اس قدر نیچے اتار لیں کہ ان کی پستیوں کا ساتھ دے سکے۔

اب اگر ہم چاہتے ہیں کہ قرآن کو اس کی حقیقی شکل و نوعیت میں دیکھیں تو ضروری ہے کہ پہلے وہ تمام پردے ہٹائیں جو مختلف عہدوں اور مختلف گوشوں کے خارجی موثرات نے اس کے چہرے پر ڈال دیے ہیں۔ پھر آگے بڑھیں اور قرآن کی حقیقت خود قرآن ہی کے سطحوں میں تلاش کریں۔

بعض اسباب و موثرات جو ہم حقیقت میں مانع ہیں

یہ مخالف اثرات جو یکے بعد دیگرے جمع ہوتے رہے دو چار نہیں بے شمار ہیں اور ہر گوشے میں پھیلے ہوئے ہیں ممکن نہیں کہ اختصار کے ساتھ بیان میں آسکیں۔ لیکن میں نے مقدمہ تفسیر میں کوشش کی ہے کہ انہیں چند اصول و انواع کے ماتحت سمیٹ لوں۔ اسی سلسلے میں حسب ذیل دفعات قابل غور ہیں۔

۱۔ قرآن حکیم اپنی وضع، اپنے اسلوب، اپنے انداز بیان، اپنے طریق خطاب، اپنے طریق استدلال،

غرض کہ اپنی ہر بات میں ہمارے وضعی اور منافی طریقوں کا پابند نہیں ہے۔ اور نہ اسے پابند ہونا چاہیے۔ وہ اپنی ہر بات میں اپنا بے میل فطری طریقہ رکھتا ہے اور یہی وہ بنیادی امتیاز ہے جو انبیاء کرام علیہم السلام کے طریق ہدایت کو علم و حکمت کے وضعی طریقوں سے ممتاز کر دیتا ہے۔

قرآن جب نازل ہوا تو اس کے مخاطبوں کا پہلا گروہ بھی ایسا ہی تھا۔ تمدن کے وضعی اور منافی سانچوں میں ابھی اس کا دماغ ٹھنک نہ چلا تھا۔ فطرت کی سیدھی سادی فکری حالت پر قانع تھا۔ نتیجہ یہ نکلا کہ قرآن اپنی شکل و معنی میں جیسا کہ واقع ہوا تھا، ٹھیک ٹھاک دیا ہی اس کے دلوں میں اتر گیا اور اسے قرآن کے فہم و معرفت میں کسی طرح کی دشواری محسوس نہیں ہوئی۔ صحابہ کرام پہلی مرتبہ قرآن کی کوئی آیت یا سورت سنتے تھے اور سنتے ہی اس کی حقیقت پالیتے تھے۔

لیکن صدر اول کا دور ابھی ختم نہ ہوا تھا کہ روم و ایران کے تمدن کی ہوائیں چلنے لگیں اور پھر یونانی علوم کے تراجم نے علوم و فنون و صغیر کا دور شروع کر دیا۔ نتیجہ یہ نکلا کہ جوں جوں وضعیت کا شوق بڑھتا گیا قرآن کے فطری اسلوبوں سے طبیعتیں نا آشنا ہوتی گئیں۔ رفتہ رفتہ وہ وقت آ گیا کہ قرآن کی ہر بات وضعی اور منافی طریقوں کے سانچوں میں ڈھالی جانے لگی۔ چونکہ ان سانچوں میں وہ اصل نہیں سکتی تھی۔ اس لیے طرح طرح کے الجھاؤ پیدا ہونے لگے اور پھر جس قدر کوششیں سلجھانے کی کی گئیں الجھاؤ اور زیادہ بڑھتے گئے۔

فطرت سے جب بعد ہو جاتا ہے اور وضعیت کا استغراق طاری ہو جاتا ہے تو طبیعتیں اس پر راضی نہیں ہوتیں کہ کسی بات کو اس کی قدرتی سادگی میں دیکھیں۔ وہ سادگی کے ساتھ حسن و عظمت کا تصور کر ہی نہیں سکتیں۔ وہ جب کسی بات کو بلند اور شاندار دکھانا چاہتی ہیں تو کوشش کرتی ہیں کہ زیادہ سے زیادہ وضعیت اور مناسبت کے بیچ غم پیدا کر دیں۔ یہی معاملہ قرآن کے ساتھ پیش آیا ہے۔ سلف کی طبیعتیں وضعی طریقوں میں نہیں ڈھلی تھیں۔ اس لیے وہ قرآن کی سیدھی سادی حقیقت بے ساختہ پہچان لیتے تھے لیکن خلف کی طبیعتوں پر یہ بات شاق گزرنے لگی کہ قرآن اپنی سیدھی سادی شکل میں نمایاں ہو۔ ان کی وضعیت پسندی اس پر قانع نہیں ہو سکتی تھی۔ انہوں نے قرآن کی ہر بات کے لیے وضعیت کے جانے تیار کرنے شروع کر دیئے اور چونکہ یہ جامد اس پر راست نہیں آ سکتا تھا۔ اس لیے یہ تکلف پہناتا چلا۔ نتیجہ یہ نکلا کہ حقیقت کی سوز و نیت باقی نہ رہی۔ ہر بات ناموزوں اور الجھی ہوئی بن کر رہ گئی۔

تفسیر قرآن کا پہلا دور وہ ہے جب علوم اسلامیہ کی تدوین و کتابت شروع نہیں ہوئی تھی۔ دوسرا دور تدوین و کتابت سے شروع ہوتا ہے۔ اور اپنے مختلف عہدوں اور طریقوں میں اترتا آتا ہے۔ ہم

محسوس کرتے ہیں کہ ابھی دوسرا دور شروع ہی ہوا تھا کہ یہ جاسہ قرآن کے لیے بنا شروع ہو گیا۔ لیکن اس منہج نے بلوغ، فلسفہ و علوم کی ترویج و اشاعت کا آخری زمانہ ہے۔ یہی زمانہ ہے جب امام فخر الدین رازی نے تفسیر کبیر لکھی اور پوری کوشش کی کہ قرآن کا سراپا اس مصنوعی لباس و وضعیت سے آراستہ ہو جائے۔ اگر امام رازی کی فکر اس حقیقت پر ہوتی تو ان کی پوری تفسیر نہیں تو دو تہائی حصہ یقیناً بے کار ہو جاتا۔ بہر حال یاد رہے وضعیت کے سانچے جتنے ٹوٹتے جائیں گے۔ قرآن کی حقیقت ابھرتی آئے گی۔

قرآن کے اسلوب بیان کی نسبت لوگوں کو جس قدر مشکلین پیش آئیں محض اس لیے کہ وضعیت کا استغراق ہوا اور فطرت کی معرفت باقی نہ رہی۔ قرآن کے مختلف حصوں اور آیتوں کے مناسبات و روابط کے سارے الجھاؤ سرف اس لیے ہیں کہ فطرت سے بعد ہو گیا اور وضعیت ہمارے اندر رہی ہوئی ہے ہم چاہتے ہیں قرآن کو بھی ایک ایسی مرتب کتاب کی شکل میں دیکھیں جیسی کتابیں ہم مرتب کرتے ہیں۔

قرآن کی زبان کی نسبت بحثوں کا جس قدر انبار لگا دیا گیا ہے وہ بھی محض اس لیے ہے کہ فطرت کے سمجھنے کی ہم میں استعداد باقی نہیں رہی۔ قرآن کی بلاغت کا مسئلہ ہمارے وجدان کے لیے اس قدر سہل مگر ہمارے دماغ کے لیے اس قدر دشوار کیوں ہو رہا ہے! صرف اسی لیے کہ وضعیت کا خود ساختہ ترازو ہمارے ہاتھ میں ہے ہم چاہتے ہیں اسی سے قرآن کی بلاغت بھی وزن کریں۔

قرآن کا طریق استدلال کیوں نمایاں نہیں ہوتا؟ اس کے تمام دلائل و براہین جنہیں وہ "تجید بالذکر" سے تعبیر کرتا ہے کیوں مستور ہو گئے ہیں؟ اسی لیے کہ وضعیت کے استغراق نے منطق کا سانچہ ہمیں دے دیا ہے ہم چاہتے ہیں قرآن کے دلائل و براہین بھی اسی میں ڈھالیں۔ غرض کہ جس گوشے میں جاؤ گے یہی اصل سامنے پاؤ گے۔

۲۔ جب کسی کتاب کی نسبت یہ سوال پیدا ہو، اس کا مطلب کیا ہے؟ تو قدرتی طور پر ان لوگوں کے فہم کو ترجیح دی جائے گی جنہوں نے خود صاحب کتاب سے مطلب سمجھا ہو۔ قرآن ہمیں برس کے اندر بہترین تاجز نازل ہوا۔ وہ جس قدر نازل ہوتا تھا صحابہ کرام سنتے تھے نمازوں میں دہراتے تھے اور جو کچھ پوچھتا ہوتا تھا۔ خود پیغمبر اسلام ﷺ سے پوچھ لیتے تھے۔ ان میں بعض افراد خصوصیت کے ساتھ فہم قرآن میں ممتاز ہوئے اور خود پیغمبر اسلام ﷺ نے اس کی شہادت دی مذہبی خوش اعتقادی کی بناء پر نہیں بلکہ قدرتی طور پر ان کے فہم کو بعد کے لوگوں کے فہم پر ترجیح ہونی چاہیے۔ لیکن بد قسمتی سے ایسا نہیں سمجھا گیا۔ بعد کے لوگوں نے اپنے اپنے عہد کے فکری مؤثرات کے ماتحت نئی نئی کاوشیں شروع کر دیں۔ اور سلف کی صریح تفسیر کے

خلاف ہر گوشے میں قدم اٹھا دیے۔ کہا گیا "سلف ایمان میں قوی ہیں لیکن علم میں خلف کا طرہ قوی ہے۔" حالانکہ خود سلف کا اپنی نسبت یہ اعلان تھا کہ "امرہم قلوبا و اعماقہم علما۔" نتیجہ یہ نکلا کہ روز بروز حقیقت مستور ہوتی گئی اور اکثر گوشوں میں ایک صاف بات الجھتے الجھتے بالکل ناقابل حل بن گئی۔

آفت پر آفت یہ ہوئی کہ پہلے ایک کمزور پہلو اختیار کیا گیا۔ پھر بڑے بڑے دور تک نکل گئے۔ پھر جب مشکلوں سے دو چار ہوئے تو نئی نئی بحثوں اور کامیابیوں کی غمار میں الجھانے لگے۔ متون و شرح و حاشی اور منشیات و تعلیقات کا طرہ یہاں بھی چلا۔ اس نے اور زیادہ الجھاؤ میں الجھاؤ ڈالے، اور بعض صورتوں میں تو ہردوں کی اتنی نہیں جمع ہو گئیں کہ ایک کے بعد ایک اٹھاتے چلے جاؤ۔ ظلمات بعضہا فوق بعض۔ کا عالم دکھائی دے گا۔

اس بات کا اندازہ کرنے کے لیے کہ قرآن کا کوئی ایک مقام لے لو پہلے اس کی تفسیر صحابہ و تابعین کی روایات میں و حوالہ و پھر بعد کے مفسروں کی طرف رخ کرو اور دونوں کا مقابلہ کرو صاف نظر آجائے گا کہ صحابہ و سلف کی تفسیر میں بالکل واضح تھا۔ بعد کی بے گل و قیدہ شبیوں نے اسے کچھ سے کچھ بنا دیا اور الجھاؤ پیدا ہو گئے۔

مثلاً سورہ بقرہ کی ابتدائی آیتوں کی نسبت حضرت عبداللہ بن عباس رضی اللہ تعالیٰ عنہ اور ابن مسعود رضی اللہ تعالیٰ عنہ سے مروی ہے کہ "الذین یومنون بالغیب و یقیمون الصلوۃ۔ الخ" سے مقصود عرب کے اہل ایمان ہیں اور "والذین یومنون بما انزل الیک۔ الخ" سے اہل کتاب۔ امام ابن جریر نے بھی یہی تفسیر اختیار کی لیکن بعد کے مفسر اس پر قانع نہیں ہوئے اور غیب عجیب و دوراز کا ر بخش پیدا کر دیں نتیجہ یہ نکلا کہ پہلے "ہدی للمتقین" کے مطلب کی نشست بگڑی پھر قرآن نے تین گروہوں کی تقسیم کر کے جس بات پر زور دیا تھا اس کی سازی خوبی اور حقیقت کم ہو گئی۔

۳۔ مسلم اقوام کے قصص و روایات اول دن سے پھیلنا شروع ہو گئے تھے۔ ان میں اسرائیلیات (یہودی و عیسویوں کے قصص و خرافات) کو ہمیشہ قطعین نے چھانٹنا چاہا۔ لیکن واقعہ یہ ہے کہ ان عناصر کے غمی اثرات دور دور تک ہرایت کر چکے تھے اور وہ برابر جسم تفسیر میں بیجست رہے۔

۴۔ ایک طرف تو صحابہ و سلف کی روایات سے تغافل ہوا۔ دوسری طرف روایات تفسیر کے غیر متبادل جامعوں نے الگ آفت بپا کر دی اور ہر تفسیر جس کا سر کسی نہ کسی تابعی سے ملا دیا گیا سلف کی تفسیر سمجھ لی گئی۔

۵۔ اس صورت حال کا سب سے زیادہ فاسوس ناک نتیجہ یہ نکلا کہ قرآن کا طریق استدلال دور از کا دقیقہ شبیوں میں گم ہو گیا۔ یہ ظاہر ہے کہ اس کے تمام بیانات کا محور و مرکز اس کا طریق استدلال ہی ہے۔ اس

کے ارشادات و بصائر اس کے قصص و امثال، اس کے مواظ و حکم، اس کے مقاصد و مہمات سب اسی چیز سے نکلتے اور ابھرتے تھے۔ یہ ایک چیز کیا تھی؟ گویا اس کا سب کچھ ہی تم ہو گیا۔

ہمیں ورق کہ سیر کھینچو مدعا میں جا سکتا

انبیاء کرام کا طریق استدلال یہ نہیں ہوتا کہ منطقی طریقہ پر نظری مقدمات ترتیب دیں پھر ان کی بحثوں میں مخاطب کو الجھا کر شروع کر دیں۔ وہ براہ راست تلقین و افغان کا فطری طریقہ اختیار کرتے ہیں۔ اسے ہر دماغ وجدانی طور پر پالیتا ہے، ہر دل قدرتی طور پر قبول کر لیتا ہے لیکن ہمارے مفسروں کو فلسفہ و منطق کے انہماک نے اس قابل ہی نہ رکھا کہ کسی حقیقت کو اس کی سیدھی سادی شکل میں دیکھیں اور قبول کر لیں۔

انہوں نے انبیاء کرام کے لیے بڑی فضیلت اس میں سمجھی کہ انہیں منطقی بنادیں اور قرآن کی ساری عظمت اس میں نظر آئی کہ اس کی ہر بات ارسطو کی منطق کے سانچے میں ڈھلی ہوئی نکلے۔ اس سانچے میں وہ ڈھل نہیں سکتی تھی۔ نتیجہ یہ نکلا کہ قرآن کے دلائل و براہین کی ساری خوب روئی اور دل نشینی طرح طرح کی بناوٹوں میں گم ہو گئی۔ حقیقت تو گم ہوئی چکی تھی۔ لیکن وہ بات بھی نہ بنی جو لوگ بتانی چاہتے تھے۔ شکوک و ایرادات کے بے شمار دروازے کھل گئے ان کے کھولنے میں تو امام رازی کا ہاتھ بہت تیز نکلا لیکن بند کرنے میں حیرتی نہ دکھاسکے۔

۶۔ یہ آفت صرف طریق استدلال ہی میں پیش نہیں آئی بلکہ تمام گوشوں میں پھیلی۔ منطق و فلسفہ کے مباحث نے طرح طرح کی نئی مصطلحات پیدا کر دی تھیں۔ عربی لغت کے الفاظ ان مصطلحات معانی میں مستعمل ہونے لگے تھے۔ یہ ظاہر ہے کہ قرآن کا موضوع فلسفہ یونانی نہیں ہے اور نہ نزول قرآن کے وقت عربی زبان ان مصطلحات سے آشنا ہوئی تھی۔ پس جہاں کہیں قرآن میں وہ الفاظ آئے ہیں، ان کے معانی وہ نہیں ہو سکتے جو وضع مصطلحات کے بعد قرار پائے لیکن اب ان کے وہی مفہوم لیے جانے لگے اور اس کی بنا پر طرح طرح کی دوراز کار بحثیں پیدا کر دی گئیں۔ چنانچہ غلو، احدیت، مشیت، تفضل، جنت، برہان، تاویل وغیرہ بنے وہ معانی پیدا کر لیے، جن کا صدر اول میں کسی سامع قرآن کو وہم و گمان بھی نہ ہوا ہو گا۔

۷۔ اسی ختم کے یہ بھی برگ و بار ہیں کہ سمجھا گیا کہ قرآن کو وقت کی تحقیقات علمیہ کا ساتھ دینا چاہیے۔ چنانچہ کوشش کی گئی کہ نظام تعلیم ہی اس پر چپکا یا جائے۔ ٹھیک اسی طرح جس طرح آج کل کے دانش

فرشوں کا طریق تفسیر یہ ہے کہ موجودہ علم ہیئت کے مسائل قرآن پر چپکائے جائیں۔

۸۔ ہر کتاب اور تعلیم کے کچھ مرکزی مقاصد ہوتے ہیں اور اس کی تمام تفصیلات انہی کے گرد گردش کرتی ہیں۔ جب تک مراکز سمجھ میں نہ آئیں، دائرہ کی کوئی بات سمجھ میں نہیں آ سکتی۔ قرآن کا بھی یہی حال ہے اس کے بھی چند مرکزی مقاصد و مہمات ہیں اور جب تک وہ صحیح طور پر نہ سمجھ لیے جائیں اس کی کوئی بات صحیح طور پر سمجھی نہیں جاسکتی۔

تذکرہ صدر اسباب سے جب اس کے مرکزی مقاصد کی وضاحت باقی نہ رہی۔ تو قدرتی طور پر اس کا ہر گوشہ اس سے متاثر ہوا۔ اس کا کوئی بیان، کوئی تعلیم، کوئی استدلال، کوئی خطاب، کوئی اشارہ، کوئی اجمال ایسا نہ رہا جو اس تاثر سے محفوظ ہو، افسوس یہ ہے کہ اختصار کا تقاضا مثالیں پیش کرنے سے مانع ہے اور بغیر مثال کے حقیقت واضح نہیں ہو سکتی مثلاً آل عمران کی آیت ”وَمَا كُنَّا لِنُحْصِيَ أَنْ يَمُوتَ“ (۱۶۱:۳) کی تفسیر نکال کر دیکھو کیا کیا دوراز کار بحثیں نہیں کی گئیں؟ یہودیوں کے اس قول کی تفسیر میں کہ ”يَدُ اللَّهِ مَغْلُوبَةٌ“ (۶۳:۵) کن کن گوشوں میں نہیں نکل گئے اور کس طرح نکل بیان اور سیاق و سباق کا صاف صاف متعقبات نظر انداز کر دیا گیا؟

۹۔ قرآن کے صحت فہم کے لیے عربی لغت و ادب کا صحیح ذوق شرط اول ہے لیکن مختلف اسباب سے جن کی تشریح محتاج تفصیل ہے یہ ذوق کمزور پڑتا گیا یہاں تک کہ وہ وقت آگیا جب مطالب میں بے شمار الجھاؤ محض اس لیے پڑ گئے کہ عربیت کا ذوق سلیم باقی نہیں رہا اور جس زبان میں قرآن نازل ہوا تھا اس کے محاورات و دلالت سے یک قلم بعد ہو گیا۔

۱۰۔ ہر عہد کا فکری اثر تمام علوم و فنون کی طرح تفسیر میں بھی کام کرتا رہا ہے۔ اس میں شک نہیں کہ تاریخ اسلام کا یہ پر فر و واقعہ ہمیشہ یادگار رہے گا کہ علماء حق نے وقت کے سیاسی اثرات کے سامنے کبھی ہتھیار نہیں ڈالے۔ اور کبھی یہ بات گوارا نہ کی کہ اسلام کے عقائد و مسائل ان سے اثر پذیر ہوں۔ لیکن وقت کی تاثیر صرف سیاست ہی کے دروازے سے نہیں آتی۔ اس کے نفسیاتی موثرات کے بے شمار دروازے ہیں اور جب کھل جاتے ہیں تو کسی کے بند کیے بند نہیں ہو سکتے۔ ان کے استیلاء سے عقائد و اعمال محفوظ نہیں رکھے جاسکتے تھے اور علماء حق نے محفوظ رکھے لیکن دماغ محفوظ نہیں رکھے جاسکتے تھے اور محفوظ نہیں رہے۔ یہاں ضرورت مثالوں کی ہے، لیکن اس کی مثالیں تفصیل طلب ہیں اختصار کا تقاضا اجازت نہیں دیتا۔

۱۱۔ چوتھی صدی ہجری کے بعد علوم اسلامیہ کی تاریخ کا مجتہدانہ دور ختم ہو گیا اور شواہد و علاوہ شاہراہ، تخلیق کی شاہراہ ہو گئی اس واہ معشال نے جسم تفسیر میں بھی پوری طرح سرایت کی۔ ہر شخص جو تفسیر کے لیے

قدم اٹھاتا تھا کسی پیش رو کو اپنے سامنے رکھ لیتا تھا اور پھر آنکھیں بند کر کے اس کے پیچھے پیچھے چل رہا تھا اگر تیسری صدی میں کسی مفسر سے کوئی غلطی ہوگئی ہے تو ضروری ہے کہ نویں صدی کی تفسیروں تک وہ برابر نقل و نقل ہوتی چلی آئے۔ کسی نے اس کی ضرورت محسوس نہیں کی کہ چند لکھوں کے لیے عقیدے سے الگ رہ کر تحقیق کر لے کہ معاملہ کی اصلیت کیا ہے؟ رفتہ رفتہ تفسیر نویسی کی بہتیں اس قدر پست ہو گئیں کہ متداول تفسیر پر حاشیہ چڑھا دینے سے آگے نہ بڑھ سکیں۔ بیضاوی اور جلالین کے حاشیے دیکھو، ایک بے ہوش مکان کی لیپ پوسٹ کرنے میں کس طرح قوت تصنیف رائیگاں گئی ہے؟

۱۲۔ زمانے کی بدولت نے بھی ہر کج اندیشی کو سہارا دیا۔ چنانچہ ہم دیکھتے ہیں کہ قرون اخیرہ میں درس و تدریس کے لیے وہی تفسیریں مقبول ہوئیں جو قدامت کے محاسن سے یک قلم خالی تھیں۔ وقت کا یہ سوء انتخاب ہر علم و فن میں جاری رہا ہے۔ جو زمانہ جر جانی پر سکا کی کو اور سکا کی پر گفتارانی کو ترجیح دیتا تھا۔ یقیناً اس کے دربار سے بیضاوی و جلالین ہی کو حسن قبول کی سند مل سکتی تھی۔

۱۳۔ متداول تفسیریں افکار دیکھو جس مقام کی تفسیر میں متعدد اقوال موجود ہوں وہاں اکثر اسی قول کو ترجیح دیں گے جو سب سے زیادہ کمزور اور بے محل ہوگا جو قول کی نقول کریں گے۔ ان میں بہتر قول موجود ہوگا۔ لیکن اسے نظر انداز کر دیں گے۔

۱۴۔ اشکال و موانع کا بڑا دروازہ تفسیر بالرائے سے کھل گیا جس کے اندیشے سے صحابہ و سلف کی رو میں لرزتی رہتی تھیں۔

تفسیر بالرائے کا مطلب سمجھنے میں لوگوں کو غور نہیں ہوتی ہیں۔ تفسیر بالرائے کی ممانعت سے مقصود یہ نہ تھا کہ قرآن کے مطالب میں عقل و بصیرت سے کام نہ لیا جائے کیونکہ اگر یہ مطلب ہو تو پھر قرآن کا درس و مطالعہ ہی بے سود ہو جائے حالانکہ قرآن کا یہ حال ہے کہ اول سے لے کر آخر تک محفل و تفکر کی دعوت ہے۔ اور ہر جگہ مطالبہ کرتا ہے کہ "اقفایہ برون القرآن ام علی قلوب القفالہا" (۲۴: ۲۷) دراصل تفسیر بالرائے میں "رائے" لغوی معنی میں نہیں ہے بلکہ "رائے" مصطلح شائع اور اس سے مقصود ایسی تفسیر ہے جو اس لیے نہ کی جائے کہ خود قرآن کیا کہتا ہے بلکہ اس لیے کی جائے کہ ہماری کوئی غمراہی ہوئی رائے کیا چاہتی ہے اور کس طرح قرآن کو سمجھنے کر اس کے مطابق کر دیا جاسکتا ہے۔

مثلاً جب باب عقائد میں رد کد شروع ہوئی تو مختلف مذاہب پیدا ہو گئے۔ ہر مذہب کے مناظر نے یہ چاہا، اپنے مذہب پر نصوص قرآنیہ کو ڈھالے وہ اس کی جستجو میں نہ تھے کہ قرآن کیا کہتا ہے؟ بلکہ ساری کاوش اس کی تھی کہ کسی طرح اسے اپنے مذہب کی موید دکھادیں۔ اسی طرح کی تفسیر بالرائے

تھی۔

یا مثلاً مذہب تہجد کے مقلدوں میں جب محراب و شمع کے جذبات جیز ہوئے تو اپنے مسائل کی جج میں آیات قرآنیہ کو سمجھنے نہ گئے۔ اس کی کچھ فکر نہ تھی کہ لغت عربی کے صاف صاف معانی و اسلوب بیان کا قدرتی مقتضی عقل و بصیرت کا واضح فیصلہ کیا کہتا ہے؟ تمام تر کوشش یہ تھی کہ کسی نہ کسی طرح قرآن کو اپنے امام کے مذہب کے مطابق کر دکھائے۔ یہ طریق تفسیر بالرائے ہے۔

یا مثلاً صوفیہ کا ایک گروہ اسرار و بطون کی جستجو میں دور تک نکل گیا اور پھر اپنے موضوع عقائد کو مباحث پر قرآن کو ڈھالنے لگا۔ قرآن کا کوئی حکم، کوئی عقیدہ، کوئی بیان تحریف معنوی سے نہ بچا یہ تفسیر بالرائے تھی۔

یا مثلاً قرآن کے طریق استدلال کو منطقی جامہ پہناتا یا جہاں کہیں آسمان اور کوکب و نجوم کے الفاظ آئے ہیں یونانی علم ہیئت کے مساکن چپکانے لگا۔ یقیناً تفسیر بالرائے ہے۔

یا مثلاً آج کل ہندوستان اور مصر کے بعض مدعیان اجتہاد و نظر نے یہ طریقہ اختیار کیا ہے کہ زمانہ حال کے اصول علم و ترقی قرآن سے ثابت کیے جائیں۔ یا جدید تحقیقات علمیہ کا اس سے استنباط کیا جائے، گویا قرآن صرف اسی لیے نازل ہوا کہ جس بات کو کوپرنیکس (Copernicus) اور نیوٹن (Newton) نے یا ڈارون (Darwin) اور ولیمس (Wallace) نے بغیر کسی الہامی کتاب کے فلسفہ اندیشیوں کے دریافت کر لی۔ اسے چند صدی پہلے معمول کی طرح دنیا کے کان میں پھونک دے اور پھر وہ بھی صدیوں تک دنیا کی سمجھ میں نہ آئیں، یہاں تک کہ موجودہ زمانہ کے مفسر پیدا ہوں اور تیرہ سو سال جیتر سے صل فرمائیں۔ یقیناً یہ طریق تفسیر بھی ٹھیک ٹھیک تفسیر بالرائے ہے۔

جستجوئے حقیقت

یہ چند اشارات ہیں کہ اختصار کے تقاضے اور عقل کی شکنائی پر بھی حوالہ قلم ہوئے، ورنہ شرح اس معاملے کی بہت غولانی ہے۔ تو خود حدیث مفصل بخواں ازیں مجمل۔ کم از کم ان مجمل اشارات سے اس بات کا اندازہ کر لیا جاسکتا ہے کہ راہ کی مشکلات و موانع کا کیا حال ہے اور کس طرح قدم قدم پر پردوں کو ہٹانا، اور چپ چپ پر رکاوٹوں سے دو چار ہونا ہے۔ پھر رکاوٹیں کسی ایک گوشے ہی میں نہیں ہیں اور مشکلات کسی ایک دروازے ہی سے نہیں آتی ہیں۔ یہ ایک وقت ہر راہ کی کی پیمائش اور ہر گوشے میں نظر و کاوش ہونی چاہیے۔ تب کہیں جا کر حقیقت گم گشتہ کا سراغ مل سکتا ہے۔

دعوت فکر و نظر

کیا میاں میرج جائز ہے؟

ڈاکٹر محمد کلیل اویج

مرد و عورت کے مابین ازدواجی رشتہ بذریعہ نکاح قائم ہوتا ہے جو اپنے قیام میں ہر دو فریق کی باہمی رضامندی کا متقاضی ہوتا ہے اس رضامندی کو اصطلاح شریعت میں ایجاب و قبول کہتے ہیں۔ باہم یہ نکاح بغیر کسی شرط کے وقوع پذیر ہوتا ہے اور گاہے لڑکی والوں کی طرف سے کوئی شرط بھی عائد کر دی جاتی ہے۔ مثلاً منکوحہ کو ماہانہ اتنی رقم بلور جب خیر کے لازمہ دینی ہوگی وغیرہ وغیرہ وضع رہے کہ اس طرح کی شرطیں عام طور پر لڑکی کے تحفظ (Protection) کے لئے عائد کی جاتی ہیں۔

نکاحوں میں شرطوں کا حوالہ حضرت موسیٰ علیہ السلام کے نکاح سے دیا جاتا ہے کہ جس میں انہیں آٹھ یا پھر دس سال اپنے سر کے ہاں ملازمت اختیار کرنے کا پابند کیا گیا تھا۔ اور ان دونوں مدتوں میں سے پہلی مدت لازمی اور دوسری اختیاری تھی۔

قال انی اريد ان انتكحك احدی اہنتی ہتین علی ان تاجرینی لثمی حجج فان التمت
عشر اقس عندك۔ (قصص ۲۷)

(لڑکی کے باپ نے موسیٰ سے) کہا میں چاہتا ہوں کہ اپنی ان دونوں بیٹیوں میں سے کسی ایک کا نکاح تم سے کروں، اس شرط پر کہ تم آٹھ سال تک میری ملازمت میں رہو اور اگر دس سال پورے کر دو تو یہ تمہاری طرف سے احسان ہوگا۔

آیت میں تاجرینی کے لفظ پر نظر رہے۔ تاجرینی کا مطلب ہے تم میری ملازمت کرو (یعنی لڑکی کے باپ کی) اگر لڑکی کی ملازمت مطلوب ہوتی تو تاجرینی کے بجائے تاجر ہوتا اور یوں اسے مہر کا بدلہ قرار دینا بھی ممکن ہوتا۔

سیاق عبارت سے ظاہر ہوتا ہے کہ آٹھ سال کی مزدوری کو نکاح کی شرط بنایا گیا ہے نہ کہ مہر کو۔ کیونکہ ارادۃ نکاح سے پہلے ہی موسیٰ علیہ السلام کو اجرت پر رکھنے کا مشورہ خود لڑکی نے دیا تھا (آیت

۲۶) آیت نمبر ۲۵ میں بھی اجر کا لفظ آیا ہے جو موسیٰ بنوں کو پانی پلانے کی جزاء کے مفہوم پر مشتمل ہے اور آیت نمبر ۲۶ میں استاجرہ۔ اور من استاجرت کے الفاظ صراحت کے ساتھ اجارہ کے مفہوم پر دلالت کرتے ہیں۔ اجارہ دراصل اجرت دے کر کام کرانے کو کہتے ہیں۔ جو مہر کا بدلہ نہیں ہوتا۔ اور ایسے بھی نکاح کی بات آیت نمبر ۲۷ میں آتی ہے اس لئے ان تاجرینی کا مطلب، نکاح کے لئے اجارہ بلور شرط کے بنتا ہے نہ کہ بلور مہر کے۔

بہر حال آیت سے معلوم ہوتا ہے کہ انعقاد نکاح کے لئے شرعی اعتبار سے کسی بھی جائز شرط کا موقع و محل کی مناسبت سے اختیار کیا جاسکتا ہے۔

مگر زمانے کی تیزی سے بدلتی ہوئی اقدار نے مذہب و اخلاق کی دنیا پر بھی اپنا اثر ڈالا ہے۔ ہمیشہ سے رشتہ ازدواج میں مرد کی فعالیت اور عورت کی انفعالیات اہم اور بنیادی عامل کا کردار ادا کرتے رہے ہیں اور اس فرق و امتیاز کی بنیاد پر نظام کار وضع کیا جاتا رہا ہے۔ پھر اسی تفریق پر اصلاً مرد کا میدان بیرون خانہ اور عورت کا درون خانہ مقرر ہوا ہے۔ شوہر کو تکمیل و نگران ہونے کی بناء پر ایک گونہ فعالیت کا وسیعہ بھی حاصل رہا ہے۔ مگر نئی زمانہ یورپین اسٹائل آف لائف نے مسلمان معاشروں کے اندر وہ تمام قدریں بری طرح چھجوڑ ڈالی ہیں جنہوں نے صدیوں نہیں ہزاروں برس دنیا حکمرانی کی ہے۔ اور جو کم و بیش تمام مذاہب و اقوام کا مشترک سرمایہ بنی ہیں۔

نکاح کے تعلق سے اب ایک نئی اصطلاح متعارف ہوئی ہے۔ جسے میاں کا نام دیا جاتا ہے۔ اس نکاح میں مرد و عورت بالکل عام طریقے سے رشتہ ازدواج میں بندھتے ہیں مگر اس میں مرد کا کردار عورت کے حق میں غیر کفالتی ہوتا ہے یعنی وہ بیوی کی طرف سے کسی بھی معاشی ذمہ داری سے دور رکھا جاتا ہے اور یہ بات بوقت نکاح یا قبل از نکاح مرد کے ساتھ طے کر لی جاتی ہے۔

کہاں وہ پرانی قدر کہ جسمیں مرد کو کفالت کے بندھن میں کس کر جکڑ دیا جاتا تھا اور کہاں یہ پیش آمدہ صورت حال کہ جسمیں مرد کو اس اہم ذمہ داری سے سبکدوش کر دیا گیا ہے۔ یقیناً اس بدلتی ہوئی قدر کے متعدد اسباب ہو سکتے ہیں۔ جنکی تفصیل کا یہاں موقع نہیں۔ ہم نے تو یہاں میاں کے جواز و عدم جواز کے باب میں اپنا دونوں نقطہ نظر بیان کرتا ہے جو خالصتاً شرعی نوعیت کا ہے۔

انعقاد نکاح کی تمام صورتیں میاں میں اگر پائی جاتی ہوں تو ہم اسے نکاح صحیح قرار دینے پر مجبور ہیں۔ فقہانے نکاح کی شرائط کو تین انواع میں تقسیم کیا ہے۔

۱۔ شرائط انعقاد نکاح

۲۔ شرائط جواز نکاح

۳۔ شرائط لزوم نکاح

انعقاد نکاح کی پہلی شرط عقل، دوسری بلوغ اور تیسری رضامندی ہے۔

یہ وہ شرائط ہیں جنکا تعلق عاقدین نکاح سے ہے جبکہ چوتھی شرط اتحاد مجلس اور پانچویں مجلس عقد میں گواہوں کی موجودگی ہے۔ یہ وہ شرائط ہیں جنکا تعلق مجلس عقد سے ہے۔ (جواز نکاح اور لزوم نکاح کا موضوع زیر بحث سے کوئی تعلق نہیں ہے۔ اس لیے اس سے صرف نظر کیا گیا ہے)

مرد کے ذمہ نکاح کے تعلق سے دو اہم فرائض عائد ہوتے ہیں (۱) مہر کی ادائیگی، (۲) ۲۰ دن و نفقہ کی ادائیگی۔ مگر عورت کو اختیار ہے کہ وہ اپنے مہر کو بالکلیہ یا انہیں سے کچھ حصہ واپس کر دے یا ادائیگی سے قبل ہی اسے جڑ یا کھینچ معاف کر دے۔ اس طرح اگر کوئی عورت بوجہ اچھی ملازمت یا اپنی والداری کے اپنے شوہر کو ادائیگی سے آزاد کر دے تو اس سے نفیس نکاح میں کسی قسم کا کوئی فساد واقع نہیں ہوتا۔ کیا ہمارے معاشرے میں ایسی مثالیں موجود نہیں ہیں کہ بیویاں کمزاری ہیں اور شوہروں کے پاس نہ کوئی ملازمت ہے اور نہ ہی کاروبار۔ اس لیے مجبوراً حالات سے سمجھوتہ کرتے ہوئے انہوں نے گھریلو ذمہ داریاں اپنے سر لے لی ہیں۔ پھر کسی شرط کے عائد کرنے کا کسی قدر غالب (شرط) کے فقدان سے اسکی شرعی حیثیت بہر حال مجروح نہیں ہو جاتی۔ تاہم عام حالات میں ایسے نکاح کو پسندیدہ اور مستحسن بھی قرار نہیں دیا جاسکتا۔ ہاں کسی خاص صورت حال میں اس طرح کے نکاح یقیناً مفید بھی ثابت ہو سکتے ہیں۔ اور معاشرے میں زنا کو روکنے کا ذریعہ بھی۔ اس لیے اصلاً اسے جواز کی نظر سے دیکھنا چاہیے۔

سیار کی ایک دوسری شکل یہ بھی ہے کہ مرد بہت مالدار ہو اور عورت، غریب ایسا مرد جب کسی عورت سے نکاح کرتا ہے تو اسے مہر میں گراں قدر رقم کے ساتھ ساتھ تحفے تمام تک بھی دیتا ہے۔ اکثر و بیشتر جائیداد بھی، پھر کچھ عرصے بعد اسے طلاق دے کر چلا جاتا ہے۔ ظاہر ہے کہ سیار میں طلاق بطور شرط کے نہیں ہوتی۔ ہاں بالعموم ایسا ضرور ہوتا ہے کہ نکاح کرنے والا کچھ عرصہ کے بعد اسے چھوڑ جاتا ہے مگر وہ اسے حق بھی کی حالت میں نہیں چھوڑتا بلکہ اکثر عورت کو اسکی حیثیت سے بڑھ کر مال و متاع دیکر جاتا ہے مگر یہ ایک حقیقت ہے کہ ۱۹ جولائی ۲۰۰۶ء کے حوالے سے انٹرنیٹ سے جاری ہونے والی ایک رپورٹ کے مطابق ۴۰ فیصد سیار شادیاں، طلاق سے محفوظ قرار دی گئی ہیں۔ سیار شادیوں میں گو وہ کتنے ہی حدود مدت پر کیوں نہ ختم ہو گئی ہوں اگر انہیں ثبوت نسب اور ایک دوسرے کی زوجیت میں مرنے کی صورت میں حصول وراثت سے انکار نہ پایا جاتا ہو۔ تو اسے صراحتاً جائز قرار دیا جائے گا۔

روایت تلک غرائق العلیٰ کی تحقیق

علامہ قلام رسول سعیدی

سابق رکن اسلامی نظریاتی کونسل، حکومت پاکستان

شیخ الحدیث و الشیخہ دارالعلوم نعیمیہ، کراچی

وما ارسلنا من قبلك من رسول ولا نبی الا اذا تملى التی الشیطن فی امنیته۔
فیفسخ الله ما یلفظ الشیطن ثم یحکم الله ایتہ واللہ علیم حکیم۔ (الحج/۵۲)
اور ہم نے آپ سے پہلے جو بھی رسول اور نبی بھیجا تو جب بھی اس نے (اپنی امت کو وسعت کی) تمنا کی تو شیطان نے (لوگوں کے دلوں میں شبہات ڈال کر) اسکی تمنا (پوری ہونے) میں رخنہ ڈال دیا۔ سوائے شیطان کے ڈالے ہوئے (شبہات) کو زائل کر دیتا ہے۔ پھر اللہ اپنی آیات کو پختہ کر دیتا ہے اور اللہ خوب جانتے والا، بہت حکمت والا ہے۔

الحج: ۵۲ کے چند مشہور تراجم

شیخ مصلح الدین سعدی شیرازی متوفی ۶۹۱ھ لکھتے ہیں:

ونفر ستادیم پیش از تویج رسوئے نہ خبر دہندہ از خدا مگر چوں تلاوت کرد جنگند شیطان در تلاوت او آنچه خواست پس ابل گرداند خدائے آنچه در آگندہ باشد شیطان پس ثابت کند خدائے آیت ہائے خود را۔

شاہ ولی اللہ محدث دہلوی متوفی ۱۱۷۱ھ لکھتے ہیں:

ونفر ستادیم پیش از تویج فرستادہ ونہ یج صاحب وحی الاچوں آرزوئے بخاطر بست با گندہ شیطان چیز سے در آرزوئے دے پس دورے کند خدا آنچه شیطان انداختہ است باز حکم سے کند خدا آیات

شاہ رفیع الدین متوفی ۱۲۳۳ھ لکھتے ہیں:

اور نہیں بھیجا ہم نے پہلے تجھ سے کوئی رسول اور نہ نبی مگر جس وقت آرزو کرتا تھا ڈال دیتا تھا شیطان حج آرزو اس کے کے، جس موقوف کر دیتا ہے اللہ، جو ڈالنا ہے شیطان پھر حکم کرتا ہے اللہ نشانوں اپنی کو۔

شاہ عبدالقادر محدث دہلوی متوفی ۱۲۳۰ھ لکھتے ہیں:

اور جو رسول بھیجا ہم نے تجھ سے پہلے یا نبی سو جب خیال باندھنے (کا) شیطان نے ملا دیا اس کے خیال میں، پھر اللہ مٹاتا ہے شیطان کا ملا یا پھر کی کرتا ہے اپنی باتیں۔

اصلی حضرت امام احمد رضا خان بریلوی متوفی ۱۳۳۰ھ لکھتے ہیں:

اور ہم نے تم سے پہلے جتنے رسول یا نبی بھیجے سب پر کبھی یہ واقعہ گزرا ہے کہ جب انہوں نے پڑھا تو شیطان نے ان کے پڑھنے میں لوگوں پر کچھ اپنی طرف سے ملا دیا تو مٹا دیتا ہے اللہ تعالیٰ اس شیطان کے ڈالے ہوئے کو پھر اللہ اپنی آیتیں پکی کر دیتا ہے۔

حضرت سید محمد محدث کچھوچھوی متوفی (۱۹۶۱ء) لکھتے ہیں:

اور نہیں بھیجا ہم نے تم سے پہلے کوئی رسول نہ نبی مگر یہ کہ جب پڑھا تو شیطان نے اپنی طرف سے انہوں کے لیے بڑھا دیا ان کے پڑھنے میں تو میٹ دیتا ہے اللہ جو شیطان کا القاء ہے پھر مضبوط فرما دیتا ہے اللہ اپنی آیتوں کو۔

حضرت سید احمد سعید کاظمی متوفی ۱۳۰۶ھ لکھتے ہیں:

اور ہم نے (غیب کی خبریں دینے والا اپنا مبعوث) کوئی رسول اور نبی آپ سے پہلے نہیں بھیجا مگر اس نے تلاوت کی تو شیطان نے اس کی تلاوت کے دوران (لوگوں پر اپنی طرف سے) ڈال دیا تو اللہ مٹا دیتا ہے شیطان کے ڈالے ہوئے کو اور پھر اپنی آیتیں خوب پکی کر دیتا ہے۔

شاہ ولی اللہ شاہ رفیع الدین اور شاہ عبدالقادر نے اس آیت میں تمہنی کا معنی آرزو کیا ہے۔ شیخ قانونی اور سید مودودی نے بھی یہی معنی کیا ہے اور باقی مترجمین نے تمہنی کا معنی پڑھنا تلاوت کیا، کیا ہے اور مؤخر الذکر معنی ایک روایت پر مبنی ہے جو شدید ترین ضعف ہے اور بعض نے اس کو موضوع کہا ہے اور تمام محققین علماء، مفسرین اور محدثین نے تمہنی کا معنی آرزو کی، کیا ہے۔ پہلے ہم اس شدید ضعف روایت کا ذکر کریں گے جس کو اس آیت کے شان نزول میں بیان کیا جاتا ہے پھر اس روایت کا شدید ضعف بیان

کریں گے پھر اس سلسلہ میں مفسرین اور محدثین کی نقول اور تفسیرات پیش کریں گے نقول و باتھ التوفیق و بہ الاستعانة بعلین۔

الحج ۵۲: کا شان نزول

حضرت عبداللہ بن مسعود رضی اللہ تعالیٰ عنہ کی روایت میں ذکر ہے کہ جب حضور اکرم ﷺ نے سورۃ الحج پڑھی تو آپ نے عہدہ کیا اور سب مسلمانوں اور مشرکوں نے بھی عہدہ کیا۔ (صحیح البخاری رقم الحدیث: ۱۷۱۰) مشرکوں نے جو عہدہ کیا اس کی صحیح فہم یہ ہے کہ آپ نے یہ آیات تلاوت فرمائیں:

اھربکم اللات والعزى و منوء الثالثة الاخرى۔ (النجم: ۱۹)

کیا تم نے دیکھا لات اور عزى کو اور اس تیسری مناء کو۔

تو مشرکین اس بات سے خوش ہوئے کہ قرآن کریم میں ان کے جوں کا ذکر آگیا اور انہوں نے بھی عہدہ کر لیا۔ اس سلسلہ میں مسند بزار اور تفسیر ابن مردودہ میں ایک شدید ضعف روایت ذکر کی گئی ہے۔ جس میں ہے کہ حضور اکرم ﷺ نے جب منوء الثالثة الاخرى کی تلاوت کی تو شیطان نے آپ کی تلاوت میں خود یہ الفاظ ملا دیئے یا آپ کی زبان سے جاری کرا دیئے۔

تلمک الغرائب العلوی فان شفاعتھن ترجیحی۔

یہ مرغان بلند یا تک ان کی شفاعت کی مقبولیت متوقع ہے۔

یہ سن کر مشرکین خوش ہوئے اور عہدہ کر لیا۔ بعد میں جبرائیل نے آکر عرض کیا آپ نے وہ چیز تلاوت کی جس کو میں نے کرایا نہ اللہ تعالیٰ نے اس کو نازل کیا اور آپ کے انتظار پر ٹھکایا کہ آپ نے یہ کلمات پڑھے۔ آپ رنجیدہ ہوئے تو اللہ تعالیٰ نے آپ کی تسلی کے لیے یہ آیات نازل فرمائیں:

وما ارسلنا من قبلك من رسول ولا نبی الا اذا تمنى القى الشیطان فی امنیته فینسخ

اللہ ما یلقى الشیطان ثم یحکم اللہ ایضاً۔ (الحج: ۵۲)

اللہ تعالیٰ نے آپ سے پہلے کوئی رسول اور نبی نہیں بھیجا مگر (اس کے ساتھ یہ واقعہ گزرا ہے) جب اس نے آیات کی تلاوت کی تو شیطان نے اس کی تلاوت میں اپنی طرف سے کچھ ملا دیا پس اللہ تعالیٰ نے شیطان کے ملائے کو منسوخ کر دیا اور اپنی آیات کو حکم کر دیا۔

یہ روایت اپنی تمام اسانید کے ساتھ سند اہل اہل اور عطا مردود ہے، کیونکہ نہ یہ ممکن ہے کہ شیطان آپ کی زبان سے کلام کرے اور نہ یہ کہ اپنی آواز کو آپ کے مشابہ کر سکے اور سننے والے اس کی آواز آپ کی آواز قرار دیں اگر بالفرض ممکن ہو تو تمام شریعت سے اعتماد اٹھ جائے گا کیونکہ ہو سکتا ہے کہ ہم

تک صحابہ کی روایت سے جو احکام پہنچے ہیں وہ آپ کا فرمان نہ ہو بلکہ شیطان کا کہا ہوا ہو۔ نیز حدیث صحیح سے ثابت ہے کہ شیطان خواب میں آکر حضور ﷺ کی شکل نہیں بن سکتا تو جب شیطان آپ کی صورت کے مماثل نہیں ہو سکتا تو آواز کے مماثل کیسے ہو سکتا ہے اور جب وہ سونے والے پر اشتباہ نہیں ڈال سکتا حالانکہ وہ اس حال میں مکلف نہیں ہوتا تو بیدار پر کیسے اشتباہ ڈال سکتا ہے جبکہ وہ مکلف ہوتا ہے امام ابو منصور ماتریدی، امام تہجدی، امام رازی، قاضی بیضاوی، علامہ نووی، علامہ کرمائی، علامہ بدرالدین عینی، علامہ قسطلانی اور علامہ آلوسی اور دیگر تمام محققین نے ان روایات کو رد کر دیا ہے۔ اہل علم میں سوا علامہ عسقلانی اور علامہ کورانی کے کسی نے ان روایات پر اعتماد نہیں کیا۔ سورۃ الحج کی اس آیت کی تفسیر کرتے ہوئے علامہ آلوسی نے فرمایا کہ نبی کریم ﷺ جب اپنی تبلیغ کے پیش نظر امت میں وسعت کی تمنا کرتے تو شیطان مسلمانوں کو دین سے برگشتہ کرنے کے لئے ان کے دلوں میں اسلام کے خلاف شکوک ڈال دیتا۔ مثلاً شجرۃ اترقہم کے بارے میں کہتا جہنم میں درخت کا کیا معنی؟ درخت تو نکڑی کا ہوتا ہے اور آگ نکڑی کو جلا دیتی ہے پھر جہنم میں درخت کیسے ہو سکتا ہے۔ قرآن میں کسی کا ذکر آیا تو کہا اکتا بڑا خدا ہے اور اتنی حقیر چیز کی مثال دیتا ہے۔ قرآن کریم میں ہے:

انکم وما تعبدون من دون اللہ حصب جهنم۔ (الانبیاء: ۹۸)

تم اور اللہ کے سوا تمہارے معبود سب جہنم کا اچھٹا من ہیں۔

تو کہا یسعی اور عزیر علیہما السلام کی بھی عبادت کی گئی ہے اگر وہ بھی جہنم میں گئے تو ہمارے بت بھی چلے جائیں تو کوئی حرج نہیں۔ قرآن کریم میں ہے:

ولا تأکلوا مما لم یذکر اسم اللہ علیہ۔ (الانعام: ۱۴۱)

جس پر خدا کا نام نہ لیا جائے اسے مت کھاؤ۔

تو کہا کمال ہے خدا کا مارا ہوا حرام ہو اور تمہارا مارا ہوا حلال ہو جائے۔ اللہ تعالیٰ نے اپنے نبی کی زبان سے ان تمام شبہات کو زائل کر کے اپنے دین اور اپنی آیات کو حکم فرمادیا۔ اس تفسیر کی بنیاد اس بات پر ہے کہ تمہاری کا معنی ”پڑھا“ نہیں بلکہ ”آرزو کی“ ہے۔ اور اب آیت کا ترجمہ یوں ہوگا۔ ”ہم نے آپ سے پہلے کسی رسول اور نبی کو نہیں بھیجا مگر جب بھی اس نے اپنی امت کی وسعت کی تمنا کی تو شیطان نے اس کی تمنا میں (لوگوں کے دلوں میں شبہات پیدا کر کے) غفل ڈال دیا تو اللہ تعالیٰ شیطان کے دوسرے کو مٹا دیتا ہے اور اپنی آیات کو حکم کر دیتا ہے۔“ (روح المعانی ج ۷ ص ۲۵)

روایت تلک الخرافی کا متن

امام بزار بیان کرتے ہیں:

امام بزار اپنی سند میں یوسف بن حماد، امیہ بن خالد، شعبہ، ابو بشر، سعید بن جبیر کے ساتھ حضرت ابن عباس سے روایت کرتے ہیں کہ نبی ﷺ مکہ میں تھے آپ نے سورۃ النجم پڑھی جب اس آیت پر پہنچے ”الفراتیم السلات والعزی ومنوۃ الثالثۃ الاخری“ تو نبی ﷺ کی زبان پر یہ کلمات جاری ہوئے۔ ”تلک الخرافی العلی فان الشفاعۃ منہم ترتجی“ یہ مرغان بلند بانگ، ان کی شفاعت متوقع ہے۔ حضرت ابن عباس کہتے ہیں کہ مشرکین یہ سن کر خوش اور رسول اللہ ﷺ پر بخندہ ہوئے۔ پس اللہ تعالیٰ نے یہ آیت نازل فرمائی: (ترجمہ) ہم نے آپ سے پہلے جب بھی کوئی نبی یا رسول بھیجا تو اس کے ساتھ یہ ہوا ہے کہ جب اس نے سخاوت کی تو شیطان اس کی سخاوت میں کچھ القاء کر دیتا ہے پھر اللہ تعالیٰ شیطان کے القاء کو مٹا دیتا ہے اور اپنی آیات پختہ کر دیتا ہے۔

اس روایت کو بیان کرنے کے بعد امام بزار لکھتے ہیں:

کہ ہمارے علم میں اس سند کے سوا اس حدیث کی اور کوئی ایسی سند متصل نہیں ہے جس کا ذکر کرنا جائز ہو۔ امیہ بن خالد مشہور ثقہ ہے یہ حدیث کلبی از ابو صالح از ابن عباس کی سند کے ساتھ معروف ہے۔ (كشف الاستار ج ۳ ص ۷۲)

علامہ البیہقی اس روایت کو امام طبرانی اور امام بزار کے حوالے سے ذکر کرنے کے بعد لکھتے ہیں:

امام طبرانی نے فرمایا: میں اس حدیث کو صرف حضرت ابن عباس کی روایت سے جانتا ہوں۔ سورۃ الحج کی تفسیر میں اس سے طویل حدیث گزر چکی ہے لیکن وہ ضعیف الاستاد ہے۔ (مجمع الزوائد ج ۷ ص ۱۱۵ مطبوعہ دارالکتب العربی، بیروت ۱۴۰۲ھ)

علامہ البیہقی نے امام طبرانی کی اس دوسری روایت کو عروہ بن الزہیر سے روایت کیا ہے اور یہ روایت مرسل ہے کیونکہ عروہ بن الزہیر تابعی ہیں، انہوں نے زمانہ رسالت کو نہیں پایا تھا۔ اس کا ذکر مجمع الزوائد ج ۷ ص ۷۲۔ ۷۳ میں ہے اور ہم نے اس کو تفصیل کے ساتھ شرح صحیح مسلم ج ۲ ص ۱۵۸۔ ۱۵۹ میں بیان کیا ہے۔